

सी0एस0सी0 संचालकों की प्रशिक्षण कार्यशाला का आयोजन - मुजफ्फरनगर

ई -गवर्नेन्स सर्विस इन्डिया लि0 नई दिल्ली की ओर से आज चौ0 चरण सिंह सभागार, कलेक्ट्रेट में एक दिवसीय सी0एस0सी0 केन्द्रों के संचालकों की प्रशिक्षण कार्यशाला का आयोजन किया गया । जिसका उद्घाटन संयुक्त रूप से डा0 दिनेश कुमार त्यागी (आई0ए0एस0), सी0ई0ओ0 ई -गवर्नेन्स सर्विस इन्डिया लि0 नई दिल्ली तथा श्री सुनील कुमार सिंह, अपर जिलाधिकारी वि0 एवं रा0/नोडल अधिकारी ई-गवर्नेन्स द्वारा किया गया । एन0आई0सी0 की ओर से श्री गौरव त्यागी, तकनीकी निदेशक/जिला सूचना विज्ञान अधिकारी, डा0 हेमन्त गौड़, ए0डी0आई0ओ0 तथा श्री इन्द्र प्रकाश, ई-डिस्ट्रिक्ट मैनेजर ने इस कार्यशाला में भाग लिया ।

सी0एस0सी0 उ0प्र0 के हेड श्री अतुलित राय, श्री सिद्धार्थ सिंह, श्री ओमप्रकाश भारती तथा श्री मनीष दीक्षित ने सी0एस0सी0 त्रिवेणी केन्द्रों के संचालकों को आनलाईन शिक्षा, बीमा, बैंकिंग तथा स्वास्थ्य सेवाओं को सी0एस0सी0 केन्द्रों के माध्यम से उपलब्ध कराये जाने के विषय में विस्तार से बताया तथा उनकी समस्याओं का समाधान किया ।

इस अवसर पर डा0 दिनेश त्यागी ने सी0एस0सी0 केन्द्रों के संचालकों को निष्काम भावना से आनलाईन सेवायें जनता को उपलब्ध कराने का आह्वान किया गया तथा उन्हें ऐसी सेवाओं के विषय में बतलाया, जिससे वे सरकार द्वारा निर्धारित कमीशन पर ही अधिक से अधिक आमदनी कर सकते हैं । श्री त्यागी ने बतलाया कि जनपद की सभी ग्राम पंचायतों में सी0एस0सी0 केन्द्र खोले जाने प्रस्तावित हैं । जनपद मुजफ्फरनगर में अभी तक केवल आधी ग्राम पंचायतों में ही सी0एस0सी0 केन्द्र खुले हैं । इच्छुक युवक-युवतियों सी0एस0सी0 की वेबसाइट पर जाकर आनलाईन फार्म भरकर सी0एस0सी0 त्रिवेणी के लिये आवेदन कर सकते हैं ।

श्री सुनील कुमार, अपर जिलाधिकारी वि0 एवं रा0 ने अपने उद्घाटन भाषा में सभी केन्द्र संचालकों से अनुरोध किया कि वे सरकार द्वारा निर्धारित फीस ही आम जन से लें तथा पूरी पारदर्शिता तथा ईमानदारी से केन्द्र का संचालन करें । सभी सी0एस0सी0 केन्द्र जिला ई-गवर्नेन्स सोसायटी के आधीन है । जिला प्रशासन सभी केन्द्रों की गतिविधियों पर कड़ी नजर रखता है । शिकायत सही पाये जाने पर किसी भी केन्द्र को प्रतिबंधित करना तथा संचालक के विरुद्ध अपराधिक कार्रवाही करना उसके अधिकार क्षेत्र में हैं । अतः सभी संचालक सेवा भावना से ही अपना केन्द्र चलायें ।



वोट आफ थैंक्स देते हुये श्री गौरव त्यागी, तकनीकी निदेशक एन0आई0सी0 ने डा0 दिनेश त्यागी जी से अनुरोध किया कि संचालकों की तकनीकी समस्या दूर करने के लिये हेल्पलाइन व्यवस्था को मजबूत किया जाये तथा छोटे-2 अंतराल पर इस प्रकार की ओर तकनीकी कार्यशालाओं का

जनपद और तहसील स्तर पर आयोजन किया जाये । इस पर डा0 त्यागी ने आश्वस्त किया कि संचालकों की सहायता के लिये शीघ्र ही जनपद मुख्यालय पर एक तकनीकी मैनपावर की नियुक्ति की जायेगी ।